

शासन सेवेतील विविध पदांवरील नियुक्तीकरीता
संगणक हाताळणी/वापराबाबतचे ज्ञान आवश्यक
ठरविण्याबाबत.

महाराष्ट्र शासन
सामान्य प्रशासन विभाग
शासन परिपत्रक, क्रमांक सेप्रनि-१०९८/प्र.क्र.७/९८/बारा,
मंत्रालय, मुंबई ४००० ३२,
दिनांक - ३ मे, २०००

- वाचा :- १) शासन अधिसूचना, सामान्य प्रशासन विभाग, क्रमांक सेप्रनि-१०९८/प्र.क्र.७/९८/बारा,
दि. २५ जानेवारी, १९९९,
२) शासन निर्णय, सामान्य प्रशासन विभाग, क्रमांक १०९८/प्र.क्र.१३४/९८/३९,
दि. ३ मार्च, १९९९,
३) शासन परिपत्रक, सामान्य प्रशासन विभाग क्रमांक सीओएम-१०९८/प्र.क्र.१३४/९८/३९,
दिनांक १ एप्रिल, १९९९,
४) शासन अधिसूचना, सामान्य प्रशासन विभाग, क्रमांक सेप्रनि-१०९८/प्र.क्र.७/९८/बारा,
दि. ३ मे, २०००.

शासन परिपत्रक

शासन सेवेतील गट 'अ', गट 'ब' व गट 'क' संवर्गातील पदांवर नियुक्तीसाठी संगणक हाताळणे/वापराबाबतचे ज्ञान आवश्यक ठरविण्याबाबतची अधिसूचना दि. २५ जानेवारी, १९९९ रोजी प्रसिध्द करण्यात आली आहे. सदर अधिसूचनेमधील नियम क्रमांक - ३ मध्ये अशी तरतुद करण्यात आली आहे की, शासन सेवेतील विविध पदांकरिता संगणक हाताळणी /वापराबाबतच्या ज्ञानासंदर्भात कोणता अभ्यासक्रम आवश्यक ठरविण्यात यावा, याबाबत वेळेवेळी आदेश काढून शासन निर्णय घेईल.

२. त्याबाबत शासन आता असे आदेश देत आहे की, शासन सेवेतील गट 'अ', गट 'ब' व गट 'क' संवर्गातील विविध पदांच्या कर्तव्ये व जबाबदाऱ्या विचारात घेऊन, संबंधित पदांवर नियुक्तीकरीता संगणकविषयक ज्ञानासंदर्भातील कोणता अभ्यासक्रम विहित करावा, याबाबत संबंधित मंत्रालयीन विभागांनी माहिती व तंत्रज्ञान संचालनालयाच्या सहमतीने निर्णय घेऊन आदेश निर्गमित करावेत व महाराष्ट्र लोकसेवा आयोगाच्या कार्यकक्षेतील पदांच्या बाबतीत, असे आदेश निर्गमित करण्यापूर्वी त्यास महाराष्ट्र लोकसेवा आयोगाची पूर्वानुमती घेण्यात यावी.

३. संदर्भाधीन दिनांक ३ मे, २००० च्या अधिसूचनेन्वये महाराष्ट्र नागरी सेवा (संगणक हाताळणी/वापराबाबतचे ज्ञान आवश्यक ठरविण्याबाबत) नियम, १९९९ या नियमांना दिनांक १ जानेवारी, २००१ पासून प्रभाव देण्यात आला आहे. ही बाब तसेच संगणकीय प्रमाणपत्र सादर करण्याकरीता अधिसूचनेमध्ये नमूद केलेली कालमर्यादा विचारात घेता, सर्व मंत्रालयीन विभागांना विनंती की, त्यांनी वरील परिच्छेद क्रमांक-२ नुसार आवश्यक ती कार्यवाही दि. ३० जून, २००० पूर्वी पूर्ण करावी अन्यथा त्याबाबत उद्भवणाऱ्या प्रशासकीय तसेच कायदेशीर प्रकरणांची संपूर्ण जबाबदारी संबंधित मंत्रालयीन विभागाची राहिल, याची त्यांनी नोंद घ्यावी.

महाराष्ट्राचे राज्यपाल यांच्या आदेशानुसार व नावाने,

प्रकाश लोखंडे
उप सचिव, महाराष्ट्र शासन

प्रति,

राज्यपालांचे सचिव,

मुख्यमंत्र्यांचे प्रधान सचिव,

शासनाचे मुख्य सचिव/अपर मुख्य सचिव/प्रधान सचिव/सचिव,

- * सचिव, महाराष्ट्र विधानमंडळ सचिवालय, मुंबई
- * सचिव, महाराष्ट्र लोकसेवा आयोग, मुंबई
- * सदस्य सचिव, प्रादेशिक दुग्धम सेवा निवड मंडळे, औरंगाबाद/नागपूर/अमरावती/नाशिक/पुणे/कोकण नवी मुंबई, मुंबई,
- * प्राथोनोटरी आणि सिनियर मास्टर, उच्च न्यायालय, मुंबई,
- * प्रबंधक, उच्च न्यायालय, अपील शाखा, मुंबई,
- * प्रबंधक, लोकआयुक्त आणि उप लोकआयुक्त यांचे कार्यालय, मुंबई,
- सर्व विभागीय आयुक्त,
- सर्व जिल्हाधिकारी,
- सर्व जिल्हापरिषदांचे मुख्य कार्यकारी अधिकारी,
- सर्व मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,
- सर्व मंत्रालयीन विभाग,
- सामान्य प्रशासन विभागातील सर्व कार्यासने.